

குறு, சிறு மற்றும் நடுத்தர தொழில் நிறுவனங்கள் துறை மூலம் – கடந்த நான்கரை ஆண்டுகளில்

ரூ.2,133.26 கோடி அரசு மானியத்துடன் ரூ.5490.80 கோடி கடன்!

66,018 புதிய தொழில் முனைவோர்கள் உருவாக்கப்பட்டுள்ளனர்! - அமைச்சர் தா.மோ.அன்பரசன் பெருமிதம்!

சென்னை, ஆக.29- குறு, சிறு மற்றும் நடுத்தர தொழில் நிறுவனங்கள் துறை வாயிலாக கடந்த நான்கரை ஆண்டுகளில் ரூ.2,133.26 கோடி அரசு மானியத்துடன் ரூ.5490.80 கோடி கடன் வழங்கப்பட்டு 66,018 புதிய தொழில் முனைவோர்கள் உருவாக்கப்பட்டுள்ளனர் - என குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன் தெரிவித்துள்ளார்.

26.08.2025 அன்று சென்னை, கிண்டி, சிட்டுகோ அலுவலக வளாகத்தில் குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன் தலைமையில் மாவட்ட தொழில் மையங்களின் பொது மேலாளர்களுடன் துறை சார்ந்த ஆய்வுக் கூட்டம் நடைபெற்றது.

குறு, சிறு மற்றும் நடுத்தர துறையின் மூலம் 6 வகையான சுய வேலை வாய்ப்புத் திட்டங்கள் முதலீட்டு மானியம் உள்ளிட்ட 10 வகையான மானியத் திட்டங்கள், உலக முதலீட்டார் மாநாட்டில் மேற்கொள்ளப்பட்ட புரிந்துணர்வு ஒப்பந்தங்கள் குறித்து மாவட்டம் வாரியாக அமைச்சர் அவர்கள் ஆய்வு

கள் மேற்கொண்டு இலக்கிணை விரைவில் அடைய வேண்டும் என்று அறிவுறுத்தினார். மேலும் மாற்று திறனாளிகள், மகளிர், ஆதி திராவிடர் மற்றும் பழங்குடி யினருக்கு அதிக எண்ணிக்கையில் கடன் வழங்க வேண்டும் என்று அமைச்சர் அறிவுறுத்தினார்.

கடந்த 2023-2024 ஆம் ஆண்டு தமிழ்நாடு அரசால் புதியதாக தொடங்கப்பட்ட அண்ணல் அம்பேத்கர் தொழில் முன்னோடிகள் திட்டத்தின் கீழ் இதுவரை 2,970 பயனாளிகளுக்கு ரூ.324 கோடி மானியத்துடன் ரூ.581 கோடி கடன் வழங்கப்பட்டுள்ளது. கடந்த ஆண்டு தொடங்கப்பட்ட கலைஞர் கைவினைத் திட்டத்தின் கீழ் இதுவரை 3,452 பயனாளிகளுக்கு ரூ.13.45 கோடி மானியத்துடன் ரூ.64.24 கோடி கடன் வழங்கப்பட்டுள்ளது.

இந்த இரண்டு புதிய திட்டங்கள் மற்றும் ஏற்கனவே செயல்படுத்தப்பட்டு வரும் புதிய தொழில் முனைவோர் மற்றும் தொழில் நிறுவனங்கள் மேம்பாட்டுத் திட்டம், வேலை இல்லா இளைஞர் கைக்காண வேலை வாய்ப்பு உருவாக்கும் திட்டம், பிரதம மந்திரியின் வேலை வாய்ப்பு உருவாக்



கும் திட்டம், பிரதம மந்திரியின் உணவு பதப்படுத்தும் குறுத்தொழில்கள் முறைப்படுத்துதல் திட்டம் உள்ளிட்ட ஆறு வகையான சுய வேலை வாய்ப்புத் திட்டங்களின் கீழ் கடந்த நான்கரை ஆண்டுகளில் 66,018 பயனாளிகளுக்கு ரூ.5,490.80 கோடி கடன் வழங்கப்பட்டு அரசின் வாயிலாக ரூ.2,133.26 கோடி மானியமாக வழங்கப்பட்டுள்ளது.

இத்துறையின் மூலம் செயல்படுத்தப்படும் முதலீட்டு மானியம், மின் மானியம், ஊழிய பட்டி யம் மானியம் உள்ளிட்ட 10 வகையான மானியத் திட்டங்களின் கீழ் கடந்த நான்கரை ஆண்டுகளில் 20,702 MSME நிறுவனங்களுக்கு ரூ.1,459.28 கோடி மானியமாக வழங்கப்பட்டுள்ளது.

2024ம் ஆண்டு நடந்த உலக முதலீட்டாளர்கள் மாநாட்டில் MSME துறை சார்பில் ரூ.63,573.11 கோடி முதலீடு செய்யும்

வகையில் 5,068 புரிந்துணர்வு ஒப்பந்தங்கள் மேற்கொள்ளப்பட்டது. இதில் 2,610 நிறுவனங்கள் ரூ.27,312.26 கோடி முதலீடு செய்து உற்பத்தியை தொடங்கியுள்ளன. இதன் மூலம் 1,02,061 நபர்களுக்கு வேலை வாய்ப்பு அளிக்கப்பட்டுள்ளது.

இவ்வாறு அமைச்சர் தெரிவித்தார். இந்த ஆண்டு டிசம்பர் மாதத்திற்குள் அனைத்து திட்டங்களிலும் இலக்கிணை எய்திடும் வகையில் துரிதமாக செயல்பட வேண்டும் என்றும் புரிந்துணர்வு ஒப்பந்தங்கள் மேற்கொண்ட அனைத்து நிறுவனங்களும் உற்பத்தியை தொடங்கிவிடுவதை செய்திட வேண்டும் என்றும் அமைச்சர் அவர்கள் அறிவுறுத்தினார்.

இக்கூட்டத்தில் குறு, சிறு, மற்றும் நடுத்தர தொழில் நிறுவனத்துறை கூடுதல் தலைமை செயலாளர் முனைவர் அதுல் ஆனந்த், தமிழ்நாடு சிறு தொழில் வளர்ச்சி கழக முதன்மை செயலாளர் ஆ.கார்த்திக், தொழில் ஆணையர் மற்றும் தொழில் வணிக இயக்குநர் இல.நிர்மலராஜ் மற்றும் துறை உயர் அலுவலர்கள் கலந்து கொண்டனர்.

இந்திய அளவில் சராசரியாக 99 லாப்தர்களே உள்ளனர்:

தமிழ்நாட்டில் ஒரு லட்சம் மக்களுக்கு 194 லாப்தர்கள்!

புள்ளி விவரங்களில் பெருமிதத் தகவல்!

சென்னை, ஆக.29- இந்தியாவில் சராசரியாக ஒரு லட்சம் மக்களுக்கு 99 லாப்தர்களும், தமிழ்நாட்டில் 194 லாப்தர்களும் இருக்கிறார்கள் என்ற புள்ளி விவரங்கள் கிடைத்திருக்கின்றன.

நாட்டின் சுகாதார கட்டமைப்பில் லாப்தர்களின் பங்கு மிகமுக்கியமானது. அவர்கள் மக்களின் வருடக்கியத்தைய பாதுகாப்பதற்கும், பெருகி வரும் நோய்களைத் தடுப்பதற்கும், அதற்கான சிகிச்சைகளை மேற்கொள்வதற்கும் மற்றும் சமூகத்தின் ஒட்டுமொத்த நலவாழ்வை மேம்படுத்துவதற்கும் முதுகெலும்பாக இருக்கின்றனர்.

அதிலும் குறிப்பாக தொற்று நோய்களை கட்டுப்படுத்துதல், தொற்று கண்காணிப்பு மற்றும் அதற்கான சுகாதார கொள்கைகளை வகுப்பதில் லாப்தர்கள் அரசு மற்றும் அரசு சாரா நிறுவனங்களுடன் இணைந்து தொடர்ந்து பணியாற்றி வருகின்றனர். அந்தவகையில் கடந்த 2020ம் ஆண்டு ஒட்டுமொத்த உலகத்தையும் உலுக்கி எடுத்த

கொரோனா தொற்று காலத்தில் லாப்தர்கள் உள்ளிட்ட சுகாதார கட்டமைப்பில் அங்கம் வகித்தவர்கள் பலரையும் அனைத்து மக்களும் கடவுளாகவே பார்க்கின்றனர்.

சுகாதார கட்டமைப்பின் மையம் புள்ளி!

சுகாதார கட்டமைப்பின் மையப்புள்ளியாக பார்க்கப்படும் லாப்தர்கள், இந்தியாவில் அரசு மற்றும் தனியார்துறைகளில் தங்கள் பங்களிப்பு மூலம் மக்களுக்கு தரமான மருத்துவ தேவையை உறுதி செய்து வருகிறார்கள். இருந்த போதிலும், அதிக ரித்து வரும் மக்கள் தொகை காரணத்தினால், போதிய லாப்தர்கள் எண்ணிக்கை இல்லாதது ஒரு கவலையளக்கும் செய்தியாகவே உள்ளது.

அதன்படி, கடந்த ஆண்டு (2024) அக்டோபர் மாதம் வரையிலான ஆதார அடிப்படையிலான மக்கள் தொகை புள்ளி விவரங்களின் அடிப்படையில், இந்தியாவில் சராசரியாக ஒரு லட்சம் மக்களுக்கு பதிவு செய்யப்பட்ட 99 லாப்தர்கள் இருப்பதாக தெரியவந்துள்ளன.

இந்தியாவில் ஒவ்வொரு மாநிலங்களிலும் இருக்கும் மக்கள் தொகை அடிப்படையில், ஒரு லட்சம் மக்களுக்கு எவ்வளவு லாப்தர்கள் இருக்கிறார்கள் என்ற விவரங்களும் வெளியாகியுள்ளது.

மாநிலங்களில்

லாப்தர்களின் எண்ணிக்கை! அந்த வகையில் தமிழ்நாட்டில் ஒரு லட்சம் மக்களுக்கு 194 லாப்தர்கள் இருப்பதாக தெரிவிக்கப்பட்டுள்ளது. இந்த மாநிலங்களின் பட்டியலில் ஒரு லட்சம் மக்களுக்கு கோவாவில் 298 லாப்தர்களும், கர்நாடகாவில் 207 லாப்தர்களும், கேரளாவில் 203 லாப்தர்களும், ஆந்திராவில் 198 லாப்தர்களும், பஞ்சாப்பில் 173 லாப்தர்களும், மராட்டியத்தில் 164 லாப்தர்களும், டெல்லியில் 148 லாப்தர்களும், ஜம்மு காஷ்மீரில் 137 லாப்தர்களும், குஜராத்தில் 109 லாப்தர்களும், அருணாச்சல பிரதேசத்தில் 105 லாப்தர்களும் இருக்கின்றனர். மற்ற மாநிலங்களில் ஒரு லட்சம் மக்களுக்கு இரட்டை இலக்கத்தில் லாப்தர்களின் எண்ணிக்கை இருக்கிறது.

முதுகுளத்தூர் தொகுதி முன்னாள் சட்டமன்ற உறுப்பினர்

எஸ்.காதர்பாட்சா (எ) வெள்ளைச்சாமி 13ஆம் ஆண்டு நினைவேந்தல்!

மாவட்டச் செயலாளர் காதர்பாட்சா முத்துராமலிங்கம் எம்.எல்.ஏ. அறிக்கை!

இராமநாதபுரம், ஆக. 29 - இராமநாதபுரம் மாவட்டக் கழகச் செயலாளர் காதர்பாட்சா முத்துராமலிங்கம் எம்.எல்.ஏ. விடுதலையாக வருமாறு முகவை மாவட்டத்தில் கழக வளர்ச்சியில் பெரும்

பங்காற்றிய முன்னாள் முதுகுளத்தூர் சட்டமன்ற உறுப்பினரும், முன்னாள் தலைமை பொதுக்குழு செயற்குழு மற்றும் சொத்து பாதுகாப்புக்குழு உறுப்பினரும், எனது தந்தையாராக எஸ்.காதர்பாட்சா

(எ) வெள்ளைச்சாமி அவர்களின் நினைவேந்தல் நிகழ்ச்சி ஆண்டு தோறும் ஆகஸ்ட் மாதம் 31ந் தேதி நடைபெறுவதும், மாவட்டக் கழகம் சார்பில் நினைவேந்தல் அனுசரிக்கப்படுவது வழக்கம்.



அதைப்போலவே வருகின்ற 31.08.2025 ஞாயிற்றுக்கிழமை காலை 9.30 மணியளவில் கமதி வட்டம், காவடிப்பட்டி கிராமத்தில் உள்ள அன்னாரது நினைவிடத்தில் 13ஆம் ஆண்டு நினைவேந்தல் நிகழ்ச்சி நடைபெறு உள்ளது. எனவே இராமநாதபுரம் மாவட்டத்தில் உள்ள கழக நிர்வாகிகள், ஊரக, நகர்ப்புற உள்ளாட்சி அமைப்புகளின் பிரதிநிதிகள் உள்ளிட்ட கழக தோழர்கள், உற்றாரர், உறவினர்கள், நண்பர்கள் உள்ளிட்ட அனைவரும் தவறாது கலந்து கொள்ளுமாறு கேட்டுக்கொள்கிறேன். இவ்வாறு அவர் தெரிவித்துள்ளார்.



விழுப்புரம் மத்திய மாவட்டக் கழக பொறுப்பாளரும், விழுப்புரம் சட்டமன்ற உறுப்பினருமான லாப்தர் இரா.இலட்சுமணனை வானூர் சட்டமன்ற தொகுதி, கிளியூர் ஊராட்சியைச் சேர்ந்த விழுப்புரம் மத்திய மாவட்ட ஆதிதிராவிடர் நலக்குழு தலைவர் வேலுஜி மகன் வி.கவிப்பிரியா தேசிய அளவில் நடைபெற்ற இல்லித்தை போட்டியில் தங்கப்பதக்கம் வென்றதையொட்டி, சந்தித்து வாழ்த்துப் பெற்றார். உடன் ஒன்றிய கழக செயலாளர் ச.புஷ்பராஜ், ஊராட்சி மன்ற தலைவர் வீரப்பன், பிரவீன் குமார் ஆகியோர் இருந்தனர்.

இந்திய ஒன்றியத்தின் விளையாட்டுத் தலைநகரமாக தமிழ்நாட்டை உயர்த்தி, அயராது உழைப்போம்!



ஒரு கொள்கைக்காக பயணம் செய்வது நம் இயக்கத்திற்கு புதிதான காரியமல்ல. முதல் இந்தி எதிர்ப்பு போராட்டத்தின்போது திருச்சியில் அஞ்சாநெஞ்சன் பட்டுக்கோட்டை அழகிர்சாமி அவர்கள் தலைமையில் தமிழர் பெரும் படை திருச்சியில் இருந்து நடைபயணமாக சென்னை வந்தடைந்தனர். மக்களிடையே தாங்கள் நடைபயணம் மேற்கொள்வதற்கான காரணங்களை எடுத்துக்கூறி இடையிடையே கூட்டங்களை நடத்தி மொழி உரிமைப் பிரச்சாரங்களை மேற்கொண்டது வரலாறு. அதில் நாம் வென்றது சரித்திரம்.

அதே போல் நம்முடைய உயிர்நிகர் முத்தமிழறிஞர் கலைஞர் அவர்கள் திருச்செந்தூர் கோயில் அறநிலையத்துறை பரிசோதனை அதிகாரி கப்பிரமணிய பிள்ளை மரணம் தொடர்பாக, 1982-ல் மதுரை முதல் திருச்செந்தூர் வரை 200 கி.மீ. தொலைவுக்கு நடத்திய 'நீதி கேட்டு நெடுமப்பயணம்' நீதியின் மீது நம்பிக்கைகொண்ட எவராலும் மறக்க முடியாத ஒன்று.

2016 சட்டமன்றத் தேர்தலில் இன்றைய கழகத் தலைவர் - திராவிட மாடல் நாயகர் அவர்கள் தமிழ்நாடு முழுவதும் உள்ள 234 சட்டமன்றத் தொகுதிகளிலும் மேற்கொண்ட 'நமக்கு நாமே' பிரச்சார பயணம் மக்களிடையே பெரும் எழுச்சியை ஏற்படுத்தியது.

2024-ஆம் ஆண்டு ஜனவரி மாதம் மாநில உரிமை மீட்பு முழக்கத்தின் சேலத்தில் துணை முதலமைச்சர்-நம் இளந்தலைவர் அவர்கள் நடத்திய மாபெரும் மாநில மாநாட்டை முன்னிட்டு தலைநகரான சென்னையில் இருந்து குமரிமுனை வரை இருசக்கர வாகன பேரணி திட்டமிடப்பட்டு வெற்றிகரமாக நடந்து முடிந்தது. அந்த மாநாட்டிற்கு வந்த கொள்கை வலு கொண்ட இளைஞர் கூட்டம் சேலத்தை ஸ்தம்பிக்க வைத்ததை நாம் கண்டோம்.



இப்படி மொழி உரிமைக்காகவும், மாநில உரிமைக்காகவும், நீதிக்காகவும் திராவிட இயக்கமும் திராவிட முன்னேற்றக் கழகமும் மேற்கொண்ட பயணங்களின் தொடர்ச்சி தான் தமிழ்நாடு விளையாட்டு மேம்பாட்டு துறையுடன் இணைந்து கழக விளையாட்டு மேம்பாட்டு அணி சார்பாக, சென்னை முதல் தனுஷ்கோடி வரை முதலமைச்சர் கோப்பை விளையாட்டு போட்டிகள் 2025 - 26- காக மேற்கொண்ட பிரச்சார பயணம். மேற்குறிப்பிட்ட பயணங்கள் எல்லாம் உரிமையையும்-நீதியையும் வேண்டி நடைபெற்றன என்றால் இந்த பயணம் சாதனையாளர்களை- திறமையானவர்களை அடையாளம் காண இளந்தலைவர் அவர்களின் ஆலோசனையின் பேரில் நாங்கள் மேற்கொண்டது.

கழக இளைஞர் அணி செயலாளர் அவர்கள் விளையாட்டு மேம்பாட்டு துறை அமைச்சராக பொறுப்பேற்றது முதல் அவரது முயற்சியில், இந்திய அளவிலும் உலக அளவிலும் பல தனித்துவமான போட்டிகளை நம் முதலமைச்சர் தலைமையிலான திராவிட மாடல் அரசு நடத்தி வருகிறது.

ஒருபக்கம் இது சர்வதேச அளவில் சாதனைகளை படைக்க வீரர்களை தயார்படுத்துகிறதென்றால், மறுபக்கம் கிராமப்புறங்களிலும் விரிமீடும் நிலையில் இருக்கும் திறமையான விளையாட்டு வீரர்களை கண்டெடுக்கும் முயற்சியிலும் இறங்கியுள்ளது.

அத்தகைய சிறப்புவாய்ந்த நோக்கத்தை அடையும் முன்னெடுப்புகளில் ஒன்று தான், முதலமைச்சர் கோப்பை விளையாட்டுப் போட்டிகள். மாவட்டத்தோறும் நடைபெறும் இப்போட்டிகளில் திறமை வாய்ந்த மாணவ மாணவியர் அதிகளவில் கலந்துகொள்ள வேண்டும் என்ற நோக்கத்துடன் ஒரு பிரச்சார பயணத்தை திட்டமிட எண்ணியோம்.

இப்பயணத் திட்டத்தை பற்றி கூறிய போது, வழக்கமான தன் புன்னகையோடு, விளையாட்டு மேம்பாட்டு அணி சார்பாகவே இப்பயணத்தை முன்னெடுக்கலாமே என்று ஊக்கமும் உந்துதலும் வழங்கினார் அணி செயலாளர் மத்திய சென்னை நாடாளுமன்ற உறுப்பினர் தயாநிதி மாறன் அவர்கள். இந்நிகழ்வின் தலைமை ஒருங்கிணைப்பாளராக இருந்து பிரச்சார பயணத்தை நேர்த்தியாக திட்டமிட்டவர்கள் விளையாட்டு மேம்பாட்டு அணியின் துணைச் செயலாளர்கள் வே. கனகமன், முகமது இஷ்ரத், மற்றும் ஆனந்த் தியாகராஜன் ஆகியோர் திறமையான விளையாட்டு வீரர்களை கண்டடைவதற்கான பிரச்சாரம் என்று சொல்லியதும் இவர்கள் காட்டிய ஈடுபாடு மிகுந்த நம்பிக்கையை அளித்தது.

இதற்கெல்லாம் முத்தயப்பாக துணை முதலமைச்சர் அவர்களின் செலிக்களுக்கு இச்செய்தி சென்றபோது மிகுந்த உற்சாகத்துடன் இப்பிரச்சார பயணத்தை தானே தொடங்கி வைப்பதாக தெரிவித்து இன்ப அதிர்ச்சி அளித்தார். அவரது கண்ணசைவில்குறிஞ்சி இல்லத்தில் தொடக்க விழா நிகழ்ச்சி மிகச்சிறப்பாக ஏற்பாடு செய்யப்பட்டது. விடுதலை தினத்தன்று காலை தனது இல்லத்தில் மூவரான கொடியை ஏற்றிவைத்துவிட்டு, எங்களது பயணத்தையும் கொடியைத் தொடங்கி வைத்தார் துணை முதலமைச்சர் அவர்கள். தொடர்ந்து குறித்து விரிவாக கேட்டுறிந்து கழக மற்றும் அரசு நிர்வாகிகளிடம் உரிய ஏற்பாடுகளை எல்லாம் செய்ய சொல்லியது என அவரின் அக்கறை எங்களை எல்லாம் அகமகிழ் செய்தது.

இரண்டு நாட்கள், ஒன்பது மாவட்டங்கள், ஐம்பத்தி இரண்டு ஊர்கள், 1250 கிலோ மீட்டர் பயணம் என

இந்த விழிப்புணர்வு பேரணி மாபெரும் பிரச்சார பேரணியாக தொடங்கியது. இந்த பேரணியில் என் தலைமையில் இந்திய பெண்கள் மோட்டா சங்கத்தை சேர்ந்த திருமதி மாந்தி, திய்யா, செல்வி கமித்ரா, க்தா மற்றும் ஆதேஷ், ஆதித்யா, சுரேன், பிரின்ஸ், ஹரி ஆகிய இருசக்கர வாகன ஓட்டிகளும் பங்கேற்றனர்.

இப்பயணத்தை நாங்கள் பெரிய அளவிலான எதிர்பாப்புகள் எதுமின்றி தான் தொடங்கினோம், ஆனால் வழி எங்கும் எங்களுக்கு கிடைத்த மிக சிறப்பான வரவேற்பு பயணத்தை மேற்கொள்ள உகந்த உற்சாகத்தை வழங்கியது. மாவட்ட செயலாளர்கள் உள்ளிட்ட கழக நிர்வாகிகள்-இளைஞர் அணி நிர்வாகிகள் - விளையாட்டு மேம்பாட்டு அணி நிர்வாகிகள்-விளையாட்டு மேம்பாட்டு ஆணைய உறுப்பினர்கள்-விளையாட்டு வீரர்கள்-பொதுமக்கள் என வழி நெடுக அவர்கள் வழங்கிய வரவேற்பில் நெகிழ்ந்தோம். துவக்க விழாவிற்கு வருகை புரிந்து இப்பேரணியை சிறப்பித்த பள்ளிக் கல்வித்துறையின் அமைச்சர் அன்பில் மகேஷ் பொய்யாமொழி அவர்களுக்கும் பேரணியை ஊக்குவித்த கூட்டுறவுத்துறை அமைச்சர் கே.ஆர்.பெரிய கருப்பன் அவர்களுக்கும் ராமேஸ்வரத்தில் பேரணிக்கு சிறப்பான ஏற்பாடுகளையும், சிறப்பான வரவேற்புகளையும் அளித்த ராமநாதபுரம் மாவட்ட கழகத்தின் செயலாளர் காதர்பாட்சா

என்கிற முத்துராமலிங்கம் எம்.எல்.ஏ அவர்களுக்கும் இப்பேரணி வெற்றிகரமான பேரணியாக அமைய உறுதுணையாக இருந்த, விருதுநகர் பிரபா, அரியலூர் அயலக அணி ஆசைத்தம்பி, மாவட்ட அமைப்பாளர்கள் ஜஹாங்கீர், அசாருதீன், விழுப்புரம் பாஸாஜி, நாராயணன், விழுப்புரம் தினகரன், திருச்சி கார்த்திக், அன்பழகன், முத்துதீபக், சிவகங்கை செந்தில் குமார், ராஜராஜன், குமாரன், உதயகுமார், கவாஸ்கர் ஆகியோருக்கும் எங்கள் அன்புகலந்தநன்றியை தெரிவித்துக்கொள்கிறோம்.

சென்னையில் இருந்து புறப்பட்டு செங்கல்பட்டு, காஞ்சிபுரம், விழுப்புரம், பெரம்பலூர், திருச்சி, புதுக்கோட்டை, சிவகங்கை, ராமநாதபுரம் என ஒன்பது மாவட்டங்களையும், சென்னையிலிருந்து துவங்கி தாம்பரம் வழியாக செங்கல்பட்டு, மதுராந்தகம், அச்சர பாக்கம், திண்டிவனம், விக்ரீவானம், விழுப்புரம், அரகூர், கெலும், உளுந்துரப்பேட்டை, கஞ்சமுடி, செப்பாக்கம், வேப்பூர், வெங்கடூர், ராமநாதபுரம், தொழுவார், மங்களம், பெரம்பலூர், தஞ்சம், குறிச்சி, சமயபுரம், திருச்சி, கீரனூர், குளத்தூர், நடத்தம் பண்ணை, புதுக்கோட்டை, அரசமட்டி, திருமயம்,

காசரக்குடி, தேவகோட்டை,கற்காத்தகுடி. ஏ.ஆர். மங்கலம், தேவிபட்டினம், தேவகோட்டை, மாதிரிதான் கோட்டை கண்ணன்கோட்டை, ஆரியன்வயல், பெரிய கீரமங்களம், குமுளி, பரனூர், கருங்குடி, சிங்கனேந்தல், தேவிப் பட்டினம், ஆலங்குளம், ஆர் எஸ் மங்களம், பரமக்குடி, ராமநாதபுரம், சக்கரக்கோட்டை, வாலாந்தரவை, மண்டபம், ராமேஸ்வரம், தனுஷ்கோடி வரைவிளான எங்கள் பயணம் இளம் விளையாட்டு வீரர்களிடையே இப்போட்டி குறித்த ஒரு புரிதலை உண்டாக்கியது. குறிப்பாக இதில் உள்ள போட்டிகள் குறித்து அவர்களிடம் எடுத்துக்கூறி விண்ணப்பிக்கும் முறையை விலக்கியதோடு மட்டுமல்லாமல் பல இடங்களில் அவர்களுடன் இணைந்து சில விளையாட்டுகளை பயற்சி செய்து மகிழ்ந்தோம்.



பொதுமக்களுக்கென பிரத்தியோகமாக முதலமைச்சர் விளையாட்டு போட்டிகளில் இருக்கும் விளையாட்டுகளை எல்லாம் எடுத்துக்கூறி அவர்களையும் இணையதளத்தில் சென்று விண்ணப்பிக்க கேட்டுக்கொண்டோம்.

மேலும் இப்பயணம் செலிப்பின்றி சீராக நடைபெற காரணமாக இருந்த விளையாட்டு மேம்பாட்டு துறையின் செயலர் அதுலா மிஸ்ரா ஐ.ஏ.எஸ். விளையாட்டு மேம்பாட்டு ஆணையத்தின் உறுப்பினர் செயலர் மேதநாத் ரெட்டி ஐ.ஏ.எஸ்., பொது மேலாளர் திருமதி கஜாநா ஆகியோருக்கும், நாங்கள் செல்லும் மாவட்டங்களில் எல்லாம் இருந்த இளைஞர் அணி நிர்வாகிகளிடம் உடனடியாக தகவல் தெரிவித்து நாங்கள் கேட்கும் உதவிகளை எல்லாம் செய்து தருமாறு அறிவுறுத்தி இப்பேரணியின் வெற்றிக்கு பெரிதும் உதவிகரமாக இருந்த துணை முதலமைச்சரின் நேர்ப்பு உதவியாளர்கள் அன்பகம் செந்தில், ஒத்துழைப்பு நல்கிய முதுநிலை உதவியாளர் மணிராஜ் ஆகியோருக்கும் இந்நேரத்தில் நன்றி.

2025-26 ஆம் ஆண்டுகான முதலமைச்சர் கோப்பை விளையாட்டு போட்டிகளில் விண்ணப்பிப்பதற்கான காலம் முடிந்தது. கடந்த ஆண்டை விட 3 லட்சம் விண்ணப்பங்கள் கூடுதலாக வந்துள்ளது என்ற செய்தி இந்த பயணத்தை பயனுள்ள ஒன்றாக அமைத்துக்கொண்ட நிறைவை அளிக்கிறது. துணை முதலமைச்சர் அவர்கள் கொடியைவைத்து தொடங்கி வைத்த இந்த பயணம் தனுஷ்கோடியில் மக்கள் குழ "கனம் நமதே!" என்று வங்க கடலின் அளவை ஓசையைப் மீறி உற்சாக குரலில் ஒலித்தது எங்கள் பிரச்சார பயணத்தின் பொன்னான தருணமாக கருதுகிறேன்.

இந்த 1250-கி.மீ தூரம் கொண்ட இப்பிரச்சார பயணம் வெற்றிப் பயணமாக அமைய உடன் நின்ற அனைவருக்கும் இந்நேரத்தில் நெஞ்சார்ந்த நன்றியை விளையாட்டு மேம்பாட்டு அணி சார்பாக தெரிவித்து கொள்கிறேன்.

இந்திய ஒன்றியத்தின் விளையாட்டுத் தலைநகரமாக தமிழ்நாட்டை உயர்த்தி, முதலமைச்சர் அவர்களின் வழிகாட்டலில், துணை முதலமைச்சர் அவர்களின் கரம் பற்றி அயராது உழைப்போம்!



நவேதா ஜெசீக்கா

கழக விளையாட்டு மேம்பாட்டு அணி மாநிலத் துணைச் செயலாளர்